

द्वितीय मारकाट

(18-03-2015)

शिवपुरी - उपसरपंच बोली-गोबर में
गिराया, पति ने कहा- गोबर खिलाया

ग्राम कुंवरपुर में उपसरपंच बनने के बाद दबंगों की मारपीट व गोबर खिलाए जाने की शिकार हुई महिला कुसुमा जाटव अपने पति व ककिया ससुर के साथ मंगलवार को अजाक थाना शिवपुरी पहुंची। जहां उसने मारपीट कर गोबर में गिराए जाने व बेहोश होने की बात कही। जबकि उसके पति का कहना था कि दबंगों ने मेरी पत्नी को गोबर खिलाया। भास्कर के पास महिला द्वारा गोबर खिलाए जाने के बयान की रिकॉर्डिंग भी मौजूद है। 11 मार्च को कुंवरपुर पंचायत में निर्विरोध उपसरपंच बनने के बाद कुसुमा पत्नी दयाली जाटव के साथ गांव के कुछ दबंगों ने मारपीट कर उसे गोबर खिलाया।

पत्रिका
(18-03-2015)

एएसआई मांग रहा था पंद्रह सौ, इसलिए लगाई आग

आए दिन कर रहा था
परेशान, आत्मदाह
करने वाले युवक
का आरोप

भोपाल. मैंने पुलिस वालों के चक्कर में आग लगाई है। छेड़छाड़ के मामले में जेल काटने के बाद भी जब देखो, तब उठाकर ले जाते थे। यह आरोप है पिपलिया पेदे खां निवासी अजय यादव का। अजय ने

शनिवार रात 8 बजे आत्मदाह कर लिया था। उसने बताया कि वह बागसेवनिया थाने में पदस्थ एएसआई रामनरेश राठौर से परेशान था। घटना वाले रोज उसने 1500 रुपए मांगे थे।

मरणासन्न कथन एकांत में लिए जाते हैं। इन बयानों को उजागर नहीं किया जा सकता है। अगर युवक के कोई वीडियो या बयान हैं, तो वह भी आखिरी बयान के तौर पर मान्य होंगे।
विकास जैन, नायब तहसीलदार